

क्रमांक : २७९६४/ई-१
महाराष्ट्र विधानमंडळ सचिवालय
विधान भवन, मुंबई - ४०० ०३२.
दिनांक : १२ ऑक्टोबर, २०१७.

प्रेषक :

प्रधान सचिव,
महाराष्ट्र विधानमंडळ सचिवालय
प्रति,
विधानपरिषदेचे सर्व सन्मा.सदस्य

विषय : मा.सदस्यांकडून तारांकित प्रश्नांच्या सूचना स्वीकारण्याबाबत.

महोदय/महोदया,

निदेशानुसार आपणांस कळविण्यात येते की, महाराष्ट्र विधानपरिषदेच्या सोमवार, दिनांक ११ डिसेंबर, २०१७ रोजीपासून विधान भवन, नागपूर येथे सुरु होणाऱ्या आगामी अधिवेशनातील तारांकित प्रश्नांच्या उत्तराचा दिनांक व त्या दिवसाकरीता बॅलटमध्ये समाविष्ट असलेले मा.मंत्री तसेच प्रश्न सूचना मिळण्याचा अखेरचा दिनांक इत्यादी नमुद असलेला चक्रानुक्रम पत्रक भाग दोनद्वारे सर्व मा.सदस्यांना गुरुवार, दिनांक १२ ऑक्टोबर, २०१७ रोजी वितरित करण्यात येत आहे (प्रत सोबत जोडली आहे).

मा.सभापती, महाराष्ट्र विधानपरिषद यांच्या अध्यक्षतेखाली विधान परिषदेचे मा.नेते, गटनेते व प्रतोद यांच्यासमवेत "तारांकित प्रश्नांच्या बॅलटसंदर्भात" बुधवार, दिनांक ११ ऑक्टोबर, २०१७ रोजी बैठक आयोजित करण्यात आली होती. सदरहू बैठकीत पूर्वीच्या (माजी विधानपरिषद सदस्य श्री.बी.टी. देशमुख यांनी सुचविलेल्या) बॅलट पध्दतीप्रमाणे तारांकित स्वीकृत प्रश्नांचे बॅलट घेण्यासंदर्भात निर्णय घेण्यात आला. उक्त बॅलट पध्दतीमध्ये अल्प स्वरूपात सुधारणा करण्याचाही निर्णय करण्यात येऊन त्याबाबतचे प्रात्यक्षिक मंगळवार, दिनांक १७ ऑक्टोबर, २०१७ रोजी घेण्याचे ठरविण्यात आले.

त्यानुसार पहिल्या टप्प्यातील तारांकित प्रश्न सूचना सोमवार, दिनांक २३ ऑक्टोबर, २०१७ रोजी Online पध्दतीद्वारे मा.सभापती यांच्या आदेशानुसार प्रत्येकी ३१ याप्रमाणे तारांकित प्रश्न सूचना सकाळी ११.०० ते सायंकाळी ५.०० या वेळेत संगणक आज्ञावलीद्वारे स्वीकारण्यात येतील.

सदर दिवशी स्वीकारण्यात यावयाच्या प्रश्न सूचनांपैकी तारांकित स्वीकृत झालेल्या प्रश्नांचे सदस्यनिहाय बॅलट मंगळवार, दिनांक १४ नोव्हेंबर, २०१७ रोजी दुपारी १.०० वाजता मध्यवर्ती सभागृह, पाचवा मजला, विधान भवन, मुंबई येथे घेण्यात येईल. सदरहू बॅलट प्रसंगी उपस्थित असलेल्या मा.सदस्यांच्या तारांकित स्वीकृत प्रश्नांचे सदस्यनिहाय बॅलट पाच फे-यांमध्ये (१+२+३+५+उर्वरित) घेण्यात येईल व सदर बॅलटसाठी प्रश्न सूचना दिलेल्या मा.सदस्यांपैकी अनुपस्थित असलेल्या मा.सदस्यांच्या तारांकित स्वीकृत प्रश्नांचे सदस्यनिहाय बॅलट अशाच प्रकारे पाच फे-यांमध्ये तदनंतर घेण्यात येईल. सदर बॅलटकरिता अनुपस्थित राहणाऱ्या सदस्यांचे, त्यांनी प्राधिकृत केलेल्या प्रतिनिधींकडून किंवा अन्य सदस्यांकडून प्राधिकारपत्र (Authority Letter) न स्वीकारण्याचा निर्णयही उक्त बैठकीत झालेला आहे.

..२/-